

शेंफोर्ड फुच्यूरिस्टिक स्कूल, जोधपुर के विद्यार्थियों का

शुष्क वन अनुसंधान संस्थान, जोधपुर भ्रमण

शेंफोर्ड फुच्यूरिस्टिक स्कूल, जोधपुर के कक्षा तीन से आठवीं तक के 148 विद्यार्थियों ने दिनांक-15/11/2019 को स्कूल के 10 शिक्षकों के निर्देशन में शुष्क वन अनुसंधान संस्थान, जोधपुर का भ्रमण किया। श्रीमती कुसुमलाता परिहार, वरिष्ठ तकनीकी अधिकारी ने विद्यार्थियों का सम्बोधन कर विस्तार एवं निर्वाचन केंद्र भ्रमण करवाया तथा संस्थान द्वारा किए गए शोध एवं वर्तमान में हो रहे शोध के बारे में बताया। श्रीमती परिहार ने वहाँ पर प्रदर्शित पोस्टर के माध्यम से अवक्रमित पहाड़ियों का पुनर्वासन, टिब्बा स्थिरीकरण, जलप्लावित भूमि का पुनर्वासन, लवणीय भूमि का पुनर्वासन इत्यादि जानकारी विद्यार्थियों को दी। विद्यार्थियों को बीजों एवं वनोत्पाद सामग्री का अवलोकन कराते हुए अकाष्ठ वनोपज के बारे में बताया। श्री धाना राम, वरिष्ठ तकनीकी अधिकारी ने जैव विविधता एवं जलवायु परिवर्तन एवं हरित गृह प्रभाव के बारे में भी विद्यार्थियों को बताया। श्रीमती परिहार ने विद्यार्थियों को संस्थान परिसर का भ्रमण करवाया एवं संस्थान की वनस्पति के बारे में बताया। उसके पश्चात विद्यार्थियों ने संस्थान की उच्च तकनीकी पौधशाला का भ्रमण किया, जहाँ श्री सादुल राम देवड़ा, तकनीकी अधिकारी ने पौधशाला तकनीकी, धुंध कक्ष, औषधीय पादप, सफ़ेद और लाल चन्दन तथा बोन्साई तकनीक के बारे में विद्यार्थियों को बताया। उसके बाद विद्यार्थियों ने धुंध कक्ष का दौरा किया एवं उसकी तकनीक के बारे में जाना। कार्यक्रम के अंत में विद्यार्थियों ने पौधशाला का भ्रमण कर वहाँ पर प्रदर्शित एवं उपस्थित विभिन्न वनस्पति का अवलोकन किया।

कार्यक्रम में श्री शैलेंद्र सिंह राठौड़, वरिष्ठ तकनीशियन और श्री तेजा राम, कार्यालय परिचारक विस्तार प्रभाग का सहयोग रहा।



